

“విరాటపర్వం” - “లోక కళ్యాణ పారాయణం”

(17.07.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత సమస్త-దుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి దేవీస్తోత్రపారాయణ పూర్వకం యథాశక్తి ప్రథమాధ్యాయాంతర్గతశ్లోకపారాయణం ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - నారాయణం నమస్కృత్య నరం చైవ నరోత్తమమ్ ।
దేవీం సరస్వతీం వ్యాసం తతో జయముదీరయేత్ ॥

శ్రీమన్నహాభారతమ్

విరాటపర్వ

(అథ విరాటపర్వణి ప్రథమోఽధ్యాయః)

తథా స తు వరాఽల్లబ్ధ్యా ధర్మోధర్మభృతాం వరః ।
గత్వాఽఽశ్రమం బ్రాహ్మణేభ్య ఆచఖ్యోసర్వమేవ తత్ ॥ 1.5 ॥

కథయిత్వాతు తత్సర్వం బ్రాహ్మణేభ్యోయుధిష్ఠిరః ।
అరణీసహితం తస్మైబ్రాహ్మణాయ న్యవేదయత్ ॥ 1.6 ॥

తతో యుధిష్ఠిరో రాజా ధర్మపుత్రో మహామనాః ।
సన్నివర్త్యానుజాన్ సర్వానితి హోవాచ భారత ॥ 1.7 ॥

ద్వాదశేమాని వర్షాణి రాజ్యవిప్రోషితా వయమ్ ।
త్రయోదశోఽయం సస్రాప్తః కృచ్ఛాత్పరమదుర్వసః ॥ 1.8 ॥

స సాధుకౌంతేయ ఇతో వాసమర్జున రోచయ ।
సంవత్సరం ఇమం యత్ర వసేమావిదితాః పరైః ॥ 1.9 ॥

అర్జున ఉవాచ। తస్యైవ వరదానేన ధర్మస్య మనుజాధిప ।
అజ్ఞాతా విచరిష్యామో నరాణాం నాత్రసంశయః ॥ 1.10 ॥

అథ దేవీనాశ్చిత్రమ్

వైశంపాయన ఉవాచ। విరాటనగరం రమ్యం గచ్ఛమానో యుధిష్ఠిరః।
అస్తువన్మనసా దేవీం దుర్గాం త్రిభువనేశ్వరీమ్ ॥ 1 ॥
యశోదాగర్భసంభూతాం నారాయణవరప్రియామ్।
నన్దగోపకులే జాతాం మజ్గల్యాం కులవర్దనీమ్ ॥ 2 ॥
కంసవిద్రావణకరీమసురాణాం క్షయంకరీమ్।
శిలాతటవినిక్షిప్తామాకాశం ప్రతి గామినీమ్ ॥ 3 ॥
వాసుదేవస్య భగినీం దివ్యమాల్యవిభూషితామ్।
దివ్యాన్బురధరాం దేవీం ఖడ్గఖేటకధారినీమ్ ॥ 4 ॥
భారావతరణే పుణ్యే యే స్మరన్తి సదా శివామ్।
తాన్వై తారయసే పాపాత్పజ్కే గామివ దుర్బలామ్ ॥5॥

స్తోత్రం ప్రచక్రమే భూయో వివిధైః స్తోత్రసంభవైః।
 ఆమస్త్య దర్శనాకాంక్షీ రాజా దేవీం సహానుజః ॥ 6 ॥
 నమోస్తు వరదే కృష్ణే కుమారి బ్రహ్మచారిణి।
 బాలార్కసదృశాకారే పూర్ణచంద్రనిభాననే ॥ 7 ॥
 చతుర్భుజే చతుర్వక్త్రే పీనశ్రోణిపయోధరే।
 మయూరపిచ్ఛవలయే కేయూరాఙ్గదధారిణి ॥ 8 ॥
 భాసి దేవి యథా పద్మా నారాయణపరిగ్రహః।
 స్వరూపం బ్రహ్మచర్యం చ విశదం గగనేశ్వరీ ॥ 9 ॥
 కృష్ణచ్చవిసమా కృష్ణా సంకర్షణసమాననా।
 బిభ్రతీ విపులౌ బాహు శక్రధ్వజసముచ్చయౌ ॥ 10 ॥
 పాత్రీ చ పఙ్కజీ ఘణ్టీ స్త్రీ విశుద్ధా చ యా భువి।
 పాశం ధనుర్మహాచక్రం వివిధాన్యాయుధాని చ ॥ 11 ॥
 కుణ్డలాభ్యాం సుపూర్ణాభ్యాం కర్ణాభ్యాం చ విభూషితా।
 చంద్రవిస్పర్ధినా దేవి ముఖేన త్వం విరాజసే ॥ 12 ॥
 ముకుటేన విచిత్రేణ కేశబంధేన శోభినా।
 భుజఙ్గాభోగవాసేన శ్రోణిసూత్రేణ రాజతా ॥ 13 ॥
 విభ్రాజసే చాబద్ధేన భోగేనేవేహ మందరః।
 ధ్వజేన శిఖిపిచ్ఛానాముచ్చితేన విరాజసే ॥ 14 ॥
 కౌమారం వ్రతమాస్థాయ త్రిదివం పావితం త్వయా।
 తేన త్వం స్తూయసే దేవి త్రిదశైః పూజ్యసేఽపి చ ॥ 15 ॥
 త్రైలోక్యరక్షణార్థాయ మహిషాసురనాశిని।
 ప్రసన్నా మే సురశ్రేష్ఠే దయాం కురు శివా భవ ॥ 16 ॥
 జయా త్వం విజయా చైవ సంగ్రామే చ జయప్రదా।
 మమాపి విజయం దేహి వరదా త్వం చ సాంప్రతమ్ ॥ 17 ॥
 విన్ద్యే చైవ నగశ్రేష్ఠే తవ స్థానం హి శాశ్వతమ్।
 కాళి కాళి మహాకాళి ఖడ్గఖట్వాఙ్గధారిణి ॥ 18 ॥
 కృతానుయాత్రా భూతైస్త్వం వరదా కామచారిణి।
 భారావతారే యే చ త్వాం సంస్మరిష్యంతి మానవాః ॥ 19 ॥

ప్రణమన్తి చ యే త్వాం హి ప్రభాతే తు నరా భువి।
 న తేషాం దుర్లభం కించిత్పుత్రతో ధనతోఽపి వా ॥ 20 ॥
 దుర్గాత్తారయసే దుర్గే తత్త్వం దుర్గా స్మృతా జనైః।
 కాన్తారేష్వవసన్నానాం మగ్నానాం చ మహోర్ణవే ॥ 21 ॥
 దస్యభిర్వా నిరుద్ధానాం త్వం గతిః పరమా నృణామ్।
 జలప్రతరణే చైవ కాన్తారేష్వటవీషు చ ॥ 22 ॥
 యే స్మరన్తి మహాదేవి న చ సీదన్తి తే నరాః।
 త్వం కీర్తిః శ్రీర్లుతిః సిద్ధిర్ద్విర్విద్యా సంతతిర్మతిః ॥ 23 ॥
 సన్ధ్యా రాత్రిః ప్రభా నిద్రా జ్యోత్స్నా కాంతిః క్షమా దయా।
 నృణాం చ బన్ధనం మోహం పుత్రనాశం ధనక్షయమ్ ॥ 24 ॥
 వ్యాధిం మృత్యుం భయం చైవ పూజితా నాశయిష్యసి।
 సోఽహం రాజ్యాత్పరిభ్రష్టః శరణం త్వాం ప్రపన్నవాన్ ॥ 25 ॥
 ప్రణతశ్చ యథా మూర్ఖా తవ దేవి సురేశ్వరి।
 త్రాహి మాం పద్మపత్రాక్షి సత్యే సత్యా భవస్వ నః ॥ 26 ॥
 శరణం భవ మే దుర్గే శరణ్యే భక్తవత్సలే।
 ఏవం స్తుతా హి సా దేవీ దర్శయామాస పాణ్డవమ్ ॥ 27 ॥
 ఉపగమ్య తు రాజానమిదం వచనమబ్రవీత్।

తేవ్యువాచ।

శృణు రాజన్మహాబాహో మదీయం వచనం ప్రభో ॥ 28 ॥
 భవిష్యత్యచిరాదేవ సంగ్రామే విజయస్తవ।
 మమ ప్రసాదాన్నిర్జిత్య హత్వా కౌరవవాహినీమ్ ॥ 29 ॥
 రాజ్యం నిష్కణ్డకం కృత్వా భోక్ష్యసే మేదినీం పునః।
 భ్రాతృభిః సహితో రాజన్వీతిం ప్రాప్యసి పుష్కలామ్ ॥ 30 ॥
 మత్ప్రసాదాచ్చ తే సౌఖ్యమారోగ్యం చ భవిష్యతి।
 యే చ సంకీర్తయిష్యన్తి లోకే విగతకల్మషాః ॥ 31 ॥

తేషాం తుష్టా ప్రదాస్యామి రాజ్యమాయుర్వపుః సుతమ్ |
 ప్రవాసే నగరే చాపి సంగ్రామే శత్రుసంకటే || 32 ||
 అటవ్యాం దుర్గకాంతారే సాగరే గహనే గిరౌ |
 యే స్మరిష్యన్తి మాం రాజన్యథాఽహం భవతా స్మృతా || 33 ||
 న తేషాం దుర్లభం కిచ్ఛేదస్మిల్లోకే భవిష్యతి |
 ఇదం స్తోత్రవరం భక్త్యా శృణుయాద్వా పఠేత వా || 34 ||
 తస్య సర్వాణి కార్యాణి సిద్ధిం యాస్యన్తి పాణ్డవాః |
 మత్ప్రసాదాచ్చ వః సర్వాన్విరాటనగరే స్థితాన్ || 35 ||
 న ప్రజ్ఞాస్యన్తి కురవో నరా వా తన్నివాసినః |
 ఇత్యుక్త్వా వరదా దేవీ యుధిష్ఠిరమరిందమమ్ |
 రక్షాం కృత్వా చ పాణ్డూనాం తత్రైవాన్తరధీయత || 36 ||
 || ఇతి శ్రీమహాభారతే విరాటపర్వణి దేవీస్తోత్రం సంపూర్ణమ్ ||

అథ నవగ్రహప్రార్థనా- ఆదిత్యాయ చ సోమాయ మంగళాయ బుధాయ చ |
 గురుశుక్రశనిభ్యశ్చ రాహవే కేతవే నమః ||

అథ క్షమాప్రార్థనా - యదక్షరపదభ్రష్టం మాత్రాహీనం తు యద్భవేత్ |
 తత్సర్వం క్షమ్యతాం దేవ నారాయణ నమోస్తుతే ||

అథ భగవత్సమర్పణమ్ -
 కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ |
 కరోమి యద్యత్సకలం పఠస్మై నారాయణాయేతి సమర్పయామి ||

అథ లోకక్షేమప్రార్థనా -
 స్వస్తి ప్రజాభ్యః పరిపాలయన్తాం న్యాయేన మార్గేణ మహీం మహీశాః |
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు

అథ మంగళమ్ - శ్రియః కాంతాయ కళ్యాణ నిధయే నిధయేఽర్థినామ్ |
 శ్రీవేంకటనివాసాయ శ్రీనివాసాయ మంగళమ్ ||